

Sankt-Peterburqda XXVII Beynəlxalq İqtisadi Forum açılıb



İyunun 5-də Rusiya Federasiyasının şimal paytaxtındakı "Ekspoforum" sərgi mərkəzində XXVII Sankt-Peterburq Beynəlxalq İqtisadi Forumu (SPBİF) öz işinə başlayıb. İyunun 8-dək davam edəcək müzakirələrin əsas mövzusu "Çoxqütblülüyün əsası - yeni inkişaf mərkəzlərinin formalaşması" olacaq.

Rusiya Prezidenti Vladimir Putinin qeyd etdiyi kimi, bu mövzunun aktuallığı onunla bağlıdır ki, dünya birliyinin getdikcə artan bir hissəsi həqiqi bərabərlik prinsiplərinə əsaslanan ədalətli və demokratik beynəlxalq münasibətlər sisteminin qurulmasının tərəfdarıdır. Bu sistem əsl bərabərlik, bir-birinin qanuni maraqlarına, dövlətlərin və xalqların mədəni və sivil müxtəlifliyinə hörmətə əsaslanmalıdır.

Bu il SPBİF-də 139 ölkə və ərazi iştirak edəcək, onlardan 45-i yüksək səviyyədə təmsil olunacaq. Artıq 18600 nəfərin iştirakı təsdiqlənib.

Forumda qonaq ölkə fəxri statusu Omana məxsusdur.

Tədbirin biznes proqramı dörd tematik trekdən ibarətdir: "Dünya iqtisadiyyatının çoxqütblü modelinə keçid", "Rusiya iqtisadiyyatı: yeni dövrün məqsəd və vəzifələri", "Liderliyi təmin edən texnologiyalar" və "Sağlam cəmiyyət, ənənəvi dəyərlər və sosial inkişaf - dövlət prioritetləri".

Proqrama 1000-dən çox moderator və məruzəçinin iştirak edəcəyi 150-dən çox tematik sessiya daxildir.

İyunun 7-də Rusiya Prezidenti Vladimir Putinin forumun plenary iclasında çıxış edəcəyi və global iqtisadiyyat və siyasətdəki vəziyyətlə bağlı fikirlərini tədbirin iştirakçıları ilə bölüşəcəyi gözlənilir.

SPBİF 1997-ci ildən təşkil olunur, 2006-cı ildən isə Rusiya Federasiyası Prezidentinin himayəsi və iştirakı ilə keçirilir.

"Azərbaycan"